



# PARLAMENT SEÇKİLƏRİ XARİCİ MƏTBUATDA

Azərbaycanda keçirilən parlament seçkiləri Türkiyənin televiziya kanalları tərəfindən də işıqlandırılır.

Məşhur "TVnet" kanalı seçkilər haqqında məlumat yayıb.

Türkdilli tamaşaçılara seçkilərin, namizədlərin, yerli və beynəlxalq müşahidəçilərin sayı barədə məlumat verilib.

Bildirilib ki, parlament seçkilərində gənclər üstünlük təşkil edir. Bu da daha çox Azərbaycanda son vaxtlar gənclərin dövlət idarəçiliyində və digər sahələrdə irəli çəkilməsi ilə əlaqədardır.

Vurğulanıb ki, beynəlxalq təşkilatlar, eləcə də müxtəlif ölkələrin kütləvi informasiya vasitələri Azərbaycanda parlament seçkilərinə xüsusi maraq göstərirlər.

Azərbaycanda keçirilən parlament seçkiləri Ukraynanın televiziya kanalları tərəfindən də işıqlandırılır.

Məşhur "1+1", "Ukrayna" kanalları seçkilər haqqında məlumat yayıb.

Xüsusi reportajlarda tamaşaçılara seçkilərin, namizədlərin, yerli və beynəlxalq müşahidəçilərin sayı barədə məlumat verilib. Namizədlər arasında gənclərin üstünlük təşkil etdiyi vurğulanıb, son vaxtlar Azərbaycanda gənclər üçün yaradılmış şəraitdən bəhs olunub.

Diqqətə çatdırılıb ki, Azərbaycanda keçirilən parlament seçkilərinə beynəlxalq təşkilatlar, həmçinin müxtəlif ölkələrin kütləvi informasiya vasitələri böyük maraq göstərirlər.

Qazaxıstanın aparıcı yerli KİV Azərbaycanda keçirilən parlament seçkilərini diqqət mərkəzində saxlayır.

Ölkənin "inform.kz", "turkistan.today" internet saytlarında dərc olunan məqalələrdə Prezident İlham Əliyevin, birinci xanım Mehriban Əliyevanın və ailə üzvlərinin ölkəmizdə keçirilən parlament seçkilərində səs verdikləri, deputatlığa namizədliyə üçün bərabər imkanların yaradıldığı, seçkilərin öz namizədlərinə sərbəst səs vermələri üçün bütün şəraitin təmin olunduğu bildirilir.

Digər yerli xəbər saytlarında qeyd olunur ki, Azərbaycan Mərkəzi Seçki Komissiyası seçkilərin demokratik və şəffaf şəkildə keçməsi üçün böyük işlər görüb.

Türkiyənin aparıcı kütləvi informasiya vasitələri fevralın 9-da Azərbaycanda keçirilən Milli Məclisə seçkilərlə bağlı geniş materiallar yayırlar. Materiallarda Azərbaycan Prezidenti İlham Əliyevin, birinci xanım Mehriban Əliyevanın və ailə üzvlərinin səsvermədə iştirakı öz əksini tapır.

Anadolu və DHA xəbər agentlikləri, "Hurriyet" qəzeti, "TRT HABER", "A HBR" televiziya kanalları və s. nüfuzlu KİV türkdilli əhalini Azərbaycanda keçirilən seçkilər barədə davamlı məlumatlandırır.

Bildirilib ki, səsvermə prosesi qanunauyğun şəkildə davam edir.

Qeyd edək ki, qarşada ölkə mətbuatı parlamentin buraxılması və növbədənəkar seçkilərin keçirilməsi təşəbbüsünün irəli sürülməsi ilə başlayan seçki prosesi davamlı olaraq diqqətdə saxlayır.



Azərbaycanda keçirilən parlament seçkiləri İtaliya mətbuatının da diqqətindədir.

Ölkənin aparıcı xəbər portalları seçkilərlə bağlı statistik məlumatların əks olunduğu, həmçinin son vaxtlar Azərbaycanda aparılan islahatlarla bağlı məlumatlar yayırlar.

Məlumatlarda seçkiləri çoxsaylı beynəlxalq müşahidəçilərin də izlədikləri, seçki məntəqələrində 1000 veb-kameranın quraşdırıldığı bildirilir.

Xəbərlərdə Azərbaycan Respublikasının Prezidentinin köməkçisi Prezident Administrasiyasının Xarici siyasət məsələləri şöbəsinin rəhbəri Hikmət Hacıyevin ölkəmizdə aparılan islahatlarla bağlı fikirlərinə də yer verilib.

Meksikanın ən çox oxunan ingilisdilli "Puls News Mexico" qəzetində Azərbaycanda keçirilən parlament seçkilərinə həsr olunmuş məqalə dərc edilib.



Tereza Marqolisın müəllifi olduğu məqalədə Azərbaycan hökumətinin seçkilərin açıq və şəffaf keçirilməsi üçün həyata keçirdiyi tədbirlərin təqdir edildiyi, dünyanın müxtəlif ölkələrindən yüzlərlə beynəlxalq müşahidəçinin dəvət olunduğu bildirilir. Həmçinin müxtəlif ölkələrdən KİV nümayəndələrinin seçkiləri işıqlandırdığı qeyd olunur. Seçkilərdə müşahidəçi qismində Meksika Deputatlar Palatasının üzvü Agustín Qarsiya Rubio və Tereza Marqolis də daxil olmaqla iki jurnalistin Meksikanı təmsil etdiyi diqqətə çatdırılır.

Məqalədə həmçinin Mərkəzi Seçki Komissiyasının sədri Məzahir Pənahovun seçkilərə hazırlıq prosesi ilə bağlı fikirlərinə istinad edilir. Müəllif Azərbaycan xalqının ölkə rəhbərliyinə dəstək və inamının əsas səbəbini müəkkəb coğrafi mövqeyə və neftin qiymətinin son illər aşağı düşməsinə baxmayaraq, ölkənin sürətli inkişaf edən iqtisadiyyatını qoruyub saxlaya biləcəyi, sabitliyə nail oluması, əhalinin rifahının ildən-ilə yaxşılaşması, cinayətkarlığın səviyyəsinin

dünya üzrə ən aşağı səviyyələrdə olması və terror hallarının yaşanmaması ilə əlaqələndirir. Fransanın "PolitiqueMatin" portalında "Azərbaycan - Qafqazın sabitliyinin özəyi" sərlövhəli məqalə dərc olunub. Məqalədə ölkəmizin keşməkeşli tarixindən, müstəqilliyinin ilk illərindən üzleşdiyi Ermənistan-Azər

baycan Dağlıq Qarabağ münaqişəsindən danışılır. Qeyd olunur ki, Azərbaycan Qafqazda ilk dünyəvi və parlamentli respublikadır. Məqalədə Azərbaycanda keçirilən parlament seçkilərinə də toxunulub. Vurğulanıb ki, seçkilər 57 beynəlxalq təşkilatı təmsil edən 861 müşahidəçi tərəfindən izlənilir. Diqqətə çatdırılıb ki, dünya miqyasında seçki məntəqələrində

ilk dəfə veb-kameralar məhz Azərbaycanda quraşdırılıb. Müəllif həтта Azərbaycanda Fransadan 25 il əvvəl qadınlara səsvermə hüququnun verildiyini bildirib. Qeyd edib ki, budəfəki seçkilərdə 357 qadın deputatlığa namizədliyini irəli sürüb. Yazıda müxtəlif beynəlxalq təşkilatların ölkəmizdə seçkilərin şəffaf keçirilməsi ilə bağlı təşkilati işlərin yüksək səviyyədə aparılması ilə bağlı fikirlərinə də yer verilib. Parlament seçkilərinin beynəlxalq jurnalistlər tərəfindən də müşahidə edildiyi, bu seçkilərin ölkəmizdə müxtəlif sahələrdə aparılan islahatların tərkib hissəsi olduğu diqqətə çatdırılıb. Müəllif Azərbaycanın beynəlxalq tərəfdaşlıq strategiyası yürütdüyünü də qeyd edib.

Azərbaycanda keçirilən parlament seçkiləri Gürcüstan mətbuatının diqqət mərkəzində olub. Gürcüstanın nüfuzlu kvira.ge, newsday.ge, apsny.ge, kavkasia.net, ipress.ge, 24news.ge, ga-